

L-ISTAMPA F'MALTA

IL-HIDMA FL-ISTAMPERIJA TA' L-ORDNI

Ta' ĠUŻE' GATT

(Jissokta man-Numru ta' Diċembru, faċċata 109)

MATUL din il-kitba tagħna, rajna lil kemm-il Gran Mastru jithabat u jhabrek biex jara jirnexxilux idahhal l-Istampa f'Malta. B'danakollu, hadd ma għandu għax jaħseb li dil-hidma saret bil-fehma halli l-Ordni jkollu xi qligħ ta' flus minnha. Le; xejn minn dan kollu. Izda l-waħdieni skop tiegħu kien, li, barra milli jidher bħas-Slaten ta' artijiet oħra, jagħni wkoll lil Gżiritna b'sengħa sabiħa, fil-waqt li tista' taqdi lill-Ħakma tiegħu u lin-nies ta' taħtu.

Il-Gran Mastru Pintu kien hekk ferħan bil-kisba li għamel, li kellu seba' mitt sena biex ifittex jaraha taħdem. Fuq hekk, ix-xogħol inbeda fl-Istamperija meta din kienet għadha ma gietx imgħammra b'dawk il-għamliet kollha ta' tipi meħtieġa, billi dawn ma laħqux intbagħtu minn Ruma għajr wara xi żmien tal-ftuħ tagħha. Terġa' ġew iżjed wara, għax waslu hawn f'Mejju ta' l-1757 (1).

Konna għidna, li bħala l-ewwel Suprintendent ta' l-Istamperija safa' maħtur Fra Bernard Arniaud. Izda dan ma saddadx wisq fl-imsemmi impieg, għax fl-1 ta' Diċembru, 1756, telaq min-habba saħħtu, billi kien imdahhal fiż-żmien u marid (2). Floku laħaq il-qassis ta' l-Ordni, Fra Ġanpatist Alessandri, Malti ieħor (3).

Ix-xogħol li hareġ minn din l-Istamperija, għal dik li hija reqqa, indafa u sbuhija, iħabbatha ma' l-aqwa hidma li qed issir il-lum. U dan jixhduh dawk il-ħafna kotba tagħha li waslu qaw-wijin u shaħ sa fi żmienna.

Dawk id-disinji li naraw fil-frontispizju, fil-bidu u fl-aħħar tal-kapitli, kif ukoll fit-tmien ta' dawn il-kotba, huma mnaqqxin fl-injam, fuq tpingija li saret minn wieħed żagħżuġħ Malti, il-

1. Mss. Bibl. 12, paġ. 197.

2. Fit-3 ta' Jannar, 1761, hareġ il-Vjatzku għalih minn San Gwann, billi kien wieħed mill-Qassisin Konventwali, u għalhekk jaqdi fl-Knisja li semmejna (Mss. Bibl. 13, paġ. 478). Izda meta miet, ma sibniex.

3. Mss. Bibl. 12, paġ. 112.

pittur Pace. Minnhom inhadmu 36 għamla. Nefqu fihom 3 skudi (4).

Biex jitqiesu x-xogħlijiet li jsiru fl-Istamperija, halli jaraw wiehed x'kellu jhallas tagħhom, kienu jagħmlu l-kont billi fih isemmu kemm tiswa l-kompożizzjoni, il-ġbid fit-torkju, il-għamla tal-karta, il-hela fit-tipi, linka u hwejjeġ żgħar oħra, barra milli wkoll, ta' kull darba, iżidu jniżżlu dik ix-xi haġa żgħira ta' l-im-għax li tisthoqq fuq il-flus kollha li haġu u ntefqu biex inxtrat l-Istamperija.

Għalkemm dawk li jahdmu fiha ma kinux għajr tlieta biss (5), dina ma halliet xejn qligħ fl-ewwel sena u nofs tal-ħajja tagħha. Terġa', mhux talli ma fdietx mix-xogħol li għamlet, imma minn fuq kellha telf ġmielu.

Tabilhaqq, għall-bidu kellhom jaħsbu biex jixtru għadd sewwa ta' karta, tipi u hwejjeġ oħra ta' htieġa għaliha, u għalhekk ma setax jonqos li n-nefqa ma tagħlebx id-dhul. Izda wkoll wara, meta ġiet imgħammra b'kollox, ma kien hemm, tista' tgħid, ebda sena li baqa' xi qligħ minnha.

Madankollu, il-ħtija tat-telf ma kinux biss il-hwejjeġ li semmejna. Lanqas meta, maż-żmien, qabbd u impjegati oħra ma' li kien hemm. Tassew li hadd ma jista' jiċċhad, li dawn ma kinux ukoll bħala zieda ta' toqol ma' l-infiq l-ieħor, imma l-qofol tal-ħtija ta' kollox kienet haġ'oħra.

Bħalma għidna, l-Ordni ma kienx iħares lejn l-Istamperija bħala haġa li għandha tħallilu l-qligħ; izda, wiehed mill-ħsibijiet tiegħu kien dejjem li jgħin lill-kittieba. U biex jagħmlilhom il-qalb, saħansitra wasal li daħal shab magħhom fil-kotba tagħhom, bla ma dawn johorġu ebda haġba ta' l-istampa, billi għan-nefqa ta' kollox jidhul għaliha waħdu biss. Terġa', dan sar ma' kull min ried hekk; kemm jekk dawn fqar u kemm jekk jistgħu.

✠Fost dawk li marru tajjeb bid-dhul ta' l-Istampa f'Malta, insibu, minn ta' l-ewwel, lill-Patrijiet tal-Kappuccini. Bħala nies li huma fqar haġna, l-Ordni għenhom dejjem kull fejn u meta seta'.

4. Ark. ta' l-Ord, vol. 2039.

5. Fid-IX Taqsima ta' dina l-kitba tagħna, hareġ għelt ta' l-istampa, billi tħalla barra t-Turkulier, Gużè d'Angelo, li kellu 20 skud fix-xahar.

Malli twaqqfet l-Istamperija u bdiet taħdem, il-Patrijiet li semmejna għamlu talba lill-Gran Mastru. Fiha stqarrew li xtaqu kieku li jstampaw l-“Ordo” tagħhom; iżda, billi huma fqar, ma kellhomx biex iħallsu tiegħu.

Pintu malajr għadirhom u henn għalihom, billi amar, f’Novembru ta’ 1-1756, biex jistampawhulhom b’xejn (6).

L-ewwel “Ordo” tagħhom li gie mitbugħ hawn Malta bla flus, kien dak li kellu jaqdihom għas-sena ta’ 1-1757. Għamlulhom 53 wiehed minnhom. Ma ħallsux għajr skud u 8 rbajja’ tal-karta biss (7). L-istampar ta’ l-“Ordo” għall-Patrijiet tal-Kappuċċini, baqa’ jsir ta’ kull sena b’xejn. Elief tal-karta ma kinux joħorġu flus.

Ni drabi min jistampa xi haġa, ma kienx iħallas kollox, billi tinħafirlu xi ftit min-nefqa tagħha wkoll. F’kelma waħda, min ma riedx hu ma kiteb x u nqeda bl-Istamperija ta’ l-Ordni. Għax min-naħa tal-Gvern, mhux talli ma jiltaqa’ ma’ ebda tfixkil, imma, minn fuq, kien isib kull għajnuna li wiehed seta’ jitlob u jixtieq. Biss, dak li jkun, aktarx li jħallas tal-karta dejjem, meta l-Ordni ma jkunx imdabħhal sħab fil-ħaġa stampata.

Barra l-istampar b’xejn li semmejna, l-Istamperija gie li ndaħlet taħdem xi hwejjegħ għaliha wkoll, biex tiegħu ħsieb tbigħhom hi. Ma għandniex x’ingħidu, x’uħud minn dawn kienu jimxu, waqt li oħrajn iddum iġġebbed u tkarkar bihom is-snin il-kbar. Fuq hekk, maż-żmien, kellha tikri dar żgħira, bi ħlas ta’ 20 skud fis-sena, biex tista’ żżomm dak li jibqgħalha.

Terġa’, il-Gvern, għall-ħtieġa tiegħu, inqeda bl-Istamperija b’xejn, kif ukoll il-Bolla Kruċjata tinħadem bla ħlas.

Minn din ta’ l-aħħar kellhom biċċa xogħol ġmielha ta’ kull sena, għax kienu jagħmlu l-eluf, billi gie li waslu biex jistampaw il fuq minn 40,000 waħda.

Dawn il-hwejjegħ li semmejna kienu l-biċċa l-kbira tal-ħtija ewlenija li, ta’ kull darba, l-Istamperija tmur minn taħt. Iżda, għat-telf, tagħmel tajjeb il-Bolla Kruċjata, billi, bħalma għidna band’ oħra, dawn iż-żewġ Dipartimenti kienu haġa waħda t-tnejn.

Ma’ l-Istamperija ma kien hemm ebda Legatorija, bħalma ntqal minn xi kittieba. Iżda, kif insibu mill-kotba tagħha, meta

6. Ark. ta’ l-Ordni, vol. 2067, u Mss. Bibl. 12, pag. 106.

7. Ark. ta’ l-Ordni, vol. 2038.

riedu jillegaw xi haġa, dejjem hallsu għaliha lil xi hadd barrani.

Dak il-legatur, li kienu jinqdew bih hawn Malta, sibna li jismu Ginabri.

Meta jillegaw xi kotba milli jagħmlu, biex jaghtuom lill-Gran Mastru, il-flus għalihom tobrogħom l-Istamperija wkoll.

Kemm il-Bolla Kruċjata u kemm l-Istamperija, meta htieġu xi inċiżjoni, kienu jinqdew b'wieheġ imghallem Genoviż, iġhammar f'Malta, jismu Ganni Lapignani (8). Wara xi żmien, fl-1765, insibu inċiżur ieħor, bl-isem ta' Nikola biss. Izda, meta riedu inċiżjonijiet kbar, aktarx baġhtuom biex isiru barra.

Malli l-istamperija qaġhdet sewwa u x-xogħol beda jiżdied, fi dħul is-sena ta' l-1758, qabbd u ieħor għall-ġhajjnuna, jismu F'edrek Vella. Il-hidma tiegħu kienet bhala t-tieni Turkulier.

Sabiex jitharreg jitghallem, għall-ewwel qabbd uħ jaħdem fit-Torkju ż-żgħir, billi jistampa poloz tal-Monti, tikketti tal-flieksen u hwejjeġ obra żgħar tal-ġhamla li semmejna.

Lil Vella bdew ihaddmuh bit-3 rbajja' kull jum, meta tinqala' xi haġa li ma setgħux ilaħħqu magħha. L-ewwel hlas li messu ta' xi xogħol li għamel, kien fil-31 ta' Marzu, 1758. F'Settembru daħal għal kollox fl-Istamperija. Izda beda jithallas tal-jiem tax-xogħol biss ta' ma' tul ix-xaħar (9).

Għall-ewwel, il-hlas tiegħu tniżżel man-nefqa li ssir għall-Istamperija; izda, mill-1759, beda jingieħ mat-tliet impjegati l-oħra.

Fit-30 ta' Diċembru, 1760, siefer it-Turkulier Ġużè d'Angelo (10). Għalfejn telaq u kemm dam barra ma sibniex. Biss nafu li l-hlas tiegħu baqa' jieħdu xorta waħda bħal qabel.

Fl-1 ta' Gunju, 1763, daħal Kompożitur ieħor ġdid fl-Istamperija—il-Qassis ta' l-Ordni, Fra Ġwann Mallia, Malti. Lil dan tawħ zewġ skudi u nofs fix-xaħar, li jaħbtu mar-rbiegħi kuljum.

Mad-dħul ta' Mallia, lil Vella bdew ihallsuħ ukoll bix-xaħar, bis-7 skudi u sitta rbajja'. U billi l-hidma fl-Istamperija ssuktat tiżdied, fl-aħħar xħur tas-sena li semmejna, qabbd u Turkulier ieħor, li wara sibna li kien jismu Marċell Grech.

8. Ark. ta' l-Ordni, vol. 2038.

9. Ark. ta' l-Ordni, vol. 2039.

10. Mss. Bibl. 13, pag. 699.

Minn kif nistgħu naqbd u mill-kotba ta' l-Istamperija, Gużè d'Angelo, wara li gie minn barra u reġa' beda jaħdem ta' Turkulier, miet habta ta' eghluq is-sena ta' l-1764. Għax, mill-bidu ta' l-1756 'il quddiem ma nsibuhx imniżżel aktar ma' l-impjegati l-oħra, fl-imsemmija kotba. Biss f'dawn hemm digriet tal-Gran Mastru, fejn jagħti lill-mara tiegħu, Alojsja, 16-il skud u 3 rbajja', ta' 6 xhur u 15-il jum, li bdew mill-1 ta' April u spiccaw fil-15 ta' Ottubru, 1764, li jigu biż-żewġ skudi u nofs fix-xahar (11).

Wara l-mewt ta' d'Angelo, foku laħaq Vella, bhala l-ewwel Turkulier, b'10 skudi fix-xahar. Madankollu, barra lil Capaci, żiedu wkoll lil Mallia u lil Grech, billi għamlulhom 6 skudi u 3 rbajja' kull wieħed. Qabel, Mallia kien żdied f'Marzu, 1764, billi tawh 5 skudi. Terġa', lil Marcell Grech, it-Turkulier il-gdid, għamlulu 7 skudi u nofs fix-xahar, flok il-ħamsa li kellu qabel.

Meta jidhol xi xogħol u ma jistgħux ilaħħqu miegħu, it-Turkuleri kienu jaħdmu wara l-ħin bil-ħlas, barra mili jgabbdu xi nies oħra għall-għajjnuna. Lil dawn aktarx li kienu jħaddmuhom fit-Torkju ż-żgħir tal-pjanċi, bit-3 rbajja' kuljum.

Issa, wara li tajna ħjiel sewwa dwar il-ħaddiema ta' l-Istamperija, fl-ewwel snin tal-ħajja tagħha, ngħaddu biex nissoktaw nithaddtu fuq ix-xogħol li kien isir fiha.

Biex wieħed jistampa xi haġa, barra dawk il-ħwejjeg żgħar li semmejna meta tkellimna dwar iċ-Ċensura, qabel ried jibgħat talba lill-Gran Mastru, flimkien ma' dik il-kitba li jixtieq jistampawlu. U waqt li fiha jgħidlu x'inh i dil-kitba, jitlobu biex jagħti s-setgħa lill-Istampatur tiegħu halli jaħdimhielu.

Il-Gran Mastru jitlaqha f'idejn l-Awdituri, biex jaraw u jaqgħu huma jekk il-kitba hi tajba għall-istampa inkella le; imbagħad igħarrfuh bil-fehma tagħhom dwarha. Meta togħgobhom jagħtu d-digriet tagħhom bil-latin (12), billi, fil-warrani tat-talba ta' dak li jkun, jiktbu l-kelma "Fiat", fil-waqt li jniżżlu isimhom flimkien mal-jum u s-sena li għaddewha. Wara tmur, bhalsa għidna band'oħra, għand iċ-Ċensuri. U fl-aħħar tispicċa f'idejn l-Istampatur.

11. Ark. ta' l-Ordni, vol. 2046.

12. L-ilsien uffiċjali ta' l-Ordni f'Malta kien il-latin, għalkemm kien jinqed b'isna oħra wkoll.

L-Awdituri li semmejna, li kienu minn tlieta sa erbgħa, jinhatru dejjem mill-Gran Mastri, biex jieħdu l-fehma tagħhom f'kollox. U billi xi drabi dawn kienu jħawru l-borma kif jaqbel lil-hom, xi daqqiet kien jeħel l-Ordni man-nies, dwar it-treġġija u t-mexxija tiegħu fi Gżiritna.

Fit-talbiet li saru minn dawk li riedu xi haġa u dawn ġew milqugħa għall-istampa — talbiet li saru mill-1757 sa l-1772 — insibu mnizżlin dejjem fihom ismijiet ta' Awdituri Maltin, bħal J. F. Grech, S. Belli, D. C. Farrugia u F. D. M. Gatt (13).

F'dawn it-talbiet li semmejna, wieħed jiltaqa' ma' kull għamla ta' xogħlijiet, barra minn fejn tidhol il-pulitka, hwejjeġ mhux xierqa u ndabil fis-setgħat ta' l-Ordni. Mill-bqija nsibu sunetti b'tiffir lil dak u lill-iehor, inni ta' qaddisin, talb, opri teatrali, proċessi dwar hwejjeġ li għandhom x'jaqsma ma' Kavalieri u Lingwi ta' bejniethom, tagħrif dwar kawżi, ukoll kontra t-Teżor ta' l-Ordni, almanakki, diskussjonijiet u tesi filosofiki u teoloġiki, serenati, medicini, letteratura, stejjer ta' Malta u xi grajjiet oħra zġhar li saru f'dak iż-żmien, riċetti ta' duwa magħmula minn nies ċarlatani u xi hwejjeġ oħra tax-xeħta li hawn fuq semmejna.

Ma għandniex x'ingħidu, dawk li huma kotba zġhar isiru fi ftit żmien; iżda l-kbar kienu jiġbdu fit-tul wisq, billi ġie li hađu s-snin biex thejjew minn kollox. Għax l-Istamperija riedet ukoll tlaħħaq ma' haġna xogħlijiet oħra li kellhom johorġu ta' kull sena f'waqthom, f'hinhom u fi żmienhom, u għalhekk ma setgħux jithallew għal darb'oħra.

Post dawk li hađu beħta żmien biex thejjew, insibu l-“Biblioteca Maltese” ta' Mifsud—ktieb ta' XXIV u 437 paġni kbar. Bdeu jistampawh fil-11 ta' Frar, 1764 (14); iżda qabel l-1767 ma rax id-dawl.

Dal-ktieb lil Mifsud swielu 504 skudi, 4 rbajja' u habbtejn. Għall-ewwel hallas ma' dwar nofshom, u l-bqija fl-1768, f'darbtejn.

Dana Mifsud kien miġbud wisq għall-kotba. Fuq hekk ried li x'uħud mill-frontispizji tal-“Biblioteca Maltese” jaġħmlu homlu homor, flok suwed. Tagħhom hallas 26 habba. Terga', dik li kel-

13. Ark. ta' l-Ordni, vol. 2067.

14. Mss. Bibl. 14, paġ. 245.

lu jzomm ghalih, riedha fuq karta ahjar mill-bqija, billi hallas 3 rbajja' u 10 habbiet oħra barranin tagħha.

Minn dan li għidna naraw, kemm l-Ordni kien iġhin lil dak li jkun, billi jagħtih ukoll in-nifs biex iħallas tax-xogħol li jsirlu, meta din in-nefqa tinzerta xi ftit kbira. Mhux biss. Imma, bħalma għidna iżjed lura, biex l-Ordni jissokta jagħmel aktar qalb lill-kittieba, xi drabi kien jiehu x-xogħol tagħhom f'idejeh, jistampahullhom b'xejn, barra milli wara jagħtihom xi qligh minnu, bħalma se nuru.

Fil-vol. 2067 ta' l-Arkivju ta' l-Ordni nsibu tagħrif. Din tgħid li l-Qassis ta' l-Ordni, Fra Ganpatist Alessandri, Kappillan Konventwali tal-Knisja ta' San Ġwann bħala Intendent u Amministratur ta' l-Istamperija Maġistrali (tal-Gran Mastru), u l-Konti Ġalanton Ġiantar ftiehm, b'kitba li għamlu bejniethom, biex Alessandri jistampa b'xejn lil Ġiantar ktieb dwar il-Hajja tal-Madonna "in lungo Poema, diviso in nove Canti in verso Toscano". U millinqas kellhom isiru 1500 wiehed. Mill-flus li jidhlu mill-bejgħ tiegħu, Ġiantar jiehu, minn kull hamsa, tnejn, u t-tlieta l-oħra jibqgħu għall-Ġvern.

Dal-ktieb laħħaq XIX u 403 paġni in 8vo. Kemm dam jinħadim, jew x'sewa lill-Ordni, ma sibniex, billi n-nefqa tiegħu lanqas ma hi mniżżla fil-kotba ta' l-Istamperija. Biss, mill-bejgħ nieħdu li dil-"Hajja tal-Madonna" kienet tqum skud il-waħda.

Mela, dawk li hasbu u qalu li fi żmien l-Ordni ma stampawx kotba kbar, minħabba li għal dawn wiehed ried hafna flus, sejin imqarrqa qatigh. Għax, bħalma rajna, l-Ordni kien jidhol għalihom hu, bla ma jqis x'sa jounfoq fihom xejn. Għalhekk ikollna ngħidu li l-waħdanija htija li n-nies ma għamlitx kotba kbar kienet in-nuqqas ta' qarrejja u xerrejja. Ara kemm. Mill-kotba ta' l-Istamperija nieħdu li l-"Hajja tal-Madonna" ma mxiet xejn, għax waħdiet biss insibu mniżżla li kienu jinbiegħu ma' tul isena.

Jissokta jwettaq dan li hawn fuq għidna, il-ktieb "Biblioteca Maltese" ta' Mifsud, li iżjed lura semmejna. Dan kien biħsiebu li wara l-Ewwel Parti jistampa t-Tieni wkoll; iżda meta ra li din baqgħet u ma nbighetx, qata' qalbu u ma ħareġ xejn.

× Iżjed. Biex nissuktaw nuru aktar kemm tassew kien hawn nuqqas ta' qarrejja f'dawk iż-żminijiet, irridu nsemmu wkoll id-"Descrizione di Malta" tal-Kmandatur Ganfrangisk Abela.

F'band'ohra għidna li din kienet stampata fl-1647. B'danakollu, sa aktar minn mitt sena wara, ma nbighetx kollha. Għax, fil-vol. 680 ta' l-Arkivju ta' l-Ordni, insibu li sal-31 ta' Ottubru, 1753, kien għad fadal 5 kotba minnha għall-bejgħ.

Post dawk il-ħwejjeg li kienu johorgu ta' kull sena, insibu l-"Bolla Kruċjata", li minnha jaġmulu l-eluf il-kbar; l-"Ordo" tad-Dijoċesi, dak tal-Kappuċċini u l-iehor għall-Qassisim ta' l-Ordni; l-"Almanakk" mill-Qassis Konventwali Fra Ġużepp Reitano, li kien jidher f'għadd sewwa ta' kull darba; u s-"Serenati" li kienu jsiru fil-Misrah ta' quddiem il-Palazz.

Reitano dam johrog l-Almanakk tiegħu sa l-1777. Meta dan telqu, jew għax miet, ma nafux, hađu f'idejeh wiehed jismu Ċensu Marra. Izda minn dak ta' l-1781, ma baqax jissemma aktar għal min kien isir.

Is-"Serenati" kien jieħu hsieb għall-istampa tagħhom il-Kaptan tal-Belt, il-Kmandatur Fra Bernardino de Marboeuf. Baqa' sa l-1772. Warajh indaħal il-Kmandatur Fra Ġwann Dumink Bosurgi, li lahaq Kaptan tal-Belt flok De Marboeuf. Izda mill-1776, bdew isiru għall-"Capitano della Città", bla ma jissemma dan min kien.

Dawn is-"Serenati" kienu jgħidulhom ukoll "Cantati di Maggio", għalkemm ġie li saru kemm-il darba fit-30 ta' April. L-aħħar waħda li saret aktarx kienet dik ta' l-1778, għax wara dis-sena, ma jissemmewx iżjed, fil-kotba ta' l-Istamperija, li stampaw minnhom xi darb'ohra (15).

L-Innu lil Sant'Anglu, li għamel żmien jidher ta' kull sena, xi drabi sar mill-Konti Ciantar, waqt li drabijiet ohra minn xi hadd minn tal-Fratellanza ta' l-imsemmi qaddis.

'Terga', f'it kienu dawk is-snin li ma stampawx xi opra teatrali jew aktar, flimkien ma' xi "Prologi". Dawn ta' l-aħħar kienu jsiru fit-Teatru, bħala opra żgħira u għalihom, f'kull 18 ta' Jannar, b'tifhira lill-Gran Mastru Pintu biex ifakkru eghluq sninu fis-Saltna ta' Malta.

Kemm l-operetti u kemm il-"Prologi", aktarx li jkunu dejjem bil-mużika, bħal tal-lum. Fil-kotba ta' l-Istamperija wiehed isib l-ismijiet ta' dawk l-Imprezarji li jordnawhom.

15. Il-Prof. V. Laurenza kiteb hafna dwar dawn is-"Serenati" fl-Archivum Melitense", vol. II, pag. 187-203. Izda dan ma jasalx isemmi għajr sa dik li saret fl-1777.

Il-biċċa l-kbira ta' dawn huma taljani, waqt li ftit, wisq ftit, insibu Maltin. Fost dawn ta' l-aħħar hemm waħda mara—Natala Farrugia. Għallinqas hekk jidher minn kunjomha.

L-Impreżarji ta' dari mhux kollha kienu bħal dawk li, tista' tghid, kellna ma' tul il-ħakma Ingliża f'Malta. Għax, sa qabel l-aħħar gwerra, bħalma ħafna għadhom jiftakru, it-Teatru kien jiehdu aktarx xi wiehed Malti f'idejh; imbagħad jaħseb hu jgħib minn barra Kumpannija ta' l-Artisti, akkont tiegħu, biex jaħdmu fih. Izda, fi żmien l-Ordni, ma kienx isir dejjem hekk, billi dari, wara li xi Kumpannija tibgħat talba lill-Gran Mastru, u minn għandu taqla' li tista' tiġi f'Malta, bosta drabi tieħu t-Teatru f'idejha u taħdem għal rasha fih hi, bla ebda ndaħil minn nies barranin. Biss, ingħidu aħna, id-Direttur tagħha kien jagħmilha bħala Impreżarju. Għalhekk il-kuntratt isir bejn il-Gvern u dawk in-nies li jidhru għall-Kumpannija.

Din it-tifsira li tajna turi sewwa l-għala taħt l-Ordni nsibu li bosta drabi l-Impreżarji nżertaw li kienu barranin.

L-opri tat-Teatru, fiż-żmien li qed insemmu, setgħu jsiru mill-Għid sa l-aħħar jum tal-Karnival. Fir-Randan ma jagħmlux għajr xi ħaġa reliġjuża.

Fost in-nies magħrufa minna l-Maltin li ħarġu xi xogħlijiet mill-Istamperija ta' l-Ordni, ma' dawk li semmejna, insibu oħrajn. Bħallikieku Dr. Ġovann Nikol Muscat u Gejtu Bruno, li wara xi żmien laħqu Awdituri tal-Gran Mastru; lil Ximenes u Hompesch, li telgħu jsaltnu fuq Malta; lil Dun Mikiel Anġ Scerri, meta kien għadu Alunn fis-Seminarju ta' l-Imdina; lil Fra Albino Menville, Malti, li 'l quddiem sar Gran Pirjol ta' San Ġwann u kien l-aħħar wiehed; lill-Kirurgu Mikiel Anġ Grima u t-tobba Locano u Ġuzè Demarco, għall-kotba fuq il-mediċina; u lil Mikiel Anton Vassalli, li stampa Avviż biex iġharraf bil-ħruġ, minn Ruma, tal-magħruf Dizzjunarju tiegħu.

Nerġgħu għall-impjegati.

Fl-1767, spiċċa Fra Franġisk Grech, li kien wiehed mill-ewlenin li tqabdu jaħdmu fl-Istamperija mat-twaqqif tagħha hawn. Floko laħaq il-kompożitur Mallia, billi tawh 7 skudi fix-xahar. Ukoll lil Marċell Grech għamlulu 8 skudi. Billi Mallia qabad is-sengħa ta' l-Istamperija sewwa, u wera li 'l quddiem għad jin-qala' aktar fih, il-Gran Mastru tefa' għajnejh fuqu. Għalhekk, biex jieħu ħsieb tiegħu, ordna li jixtrulu Grammatika tal-Franċiż, li swiet 6 rbajja'. U biex iġhallmu dana l-ilsien, b'surmast qab

bdu lil Dun Ġużepp Banda. Lil dana tawh 12-il skud, 6 rbajja' u 6 habbiet fis-sena. Kollox mill-flus ta' l-Istamperija. Dam jehodhom ma' dwar tliet snin.

Fl-1 ta' Settembru, 1769, daħal wiehed ġdid, jismu Nastas di Candia. U billi fejn kienu jaħdmu kellhom bżonn ta' dawl iktar, halli jaraw aħjar, fetħu żewġ twieqi ġodda, waħda kull naħa, kif hekk għadhom jidhru sal-lum, f'dak il-post (kamira) li fih twaqfjet għall-ewwel darba f'Malta l-Istamperija ta' l-Ordni.

Fis-sena li semmejna (1769), bdew jaħsbu għall-istampar tal-“Malta Illustrata” tal-Konti Ciantar. Għalhekk għamlu avvizz biex iħabbru l-ħruġ tagħha.

Biex ikunu jistgħu jlaħħqu għal din il-bieċa xogħol kbira li kellhom jidhlu għaliha, l-Ordni ħa ħsieb jagħmel Torkju ġdid hawn Malta, għand l-imgħallem brunżar Toni Fugard. Ix-xogħol ta' l-injam tiegħu sar mill-imgħallem Ġużè Succett. B'kollox sewa 565 skud u 10 habbiet (16).

×Minn dan li sa nġidnu jidher sewwa li l-ktieb “Malta Illustrata” tal-Konti Galanton Ciantar, beda jinhadem fl-1770. Ghax fil-kotba ta' l-Istamperija hemm inniżżla zieda ta' nies li għamlu xi xogħol fiha. Bħallikieku nsibu lil Dun Saver Pace u Nikol Cutajar, li daħlu ġodda, lil Felic Gatt, is-suldat Ġużè Said, l-irsir imgħammed Ċikku di Tommaso u Pawlu Calleja, li, min ftit u min wisq, kollha għamlu xi żmien jaħdmu ma' tul is-sena li semmejna. U dan barra milli reġġhu ziedu fil-ħlas lill-impjegati tagħha. Fuq hekk, bejn salarju tan-nies u nfiq iehor, insibu li fl-1770, l-Istamperija ħarġet 1137 skud, 3 rbajja' u ħabba, barra milli wkoll xtrat karta b'1510 skudi, rbigħi u 4 habbiet. Daħħlet mix-xogħol tagħha 663 skud, rbigħi u tliet habbiet. Fost dawk li bdew jieħdu ħlas ġdid, jidher il-Qassis Konventwali Fra Ganpatist Alesandri, bħala Suprintendent ta' l-Istamperija. Ħa 140 skud u 10 rbajja', ta' sentejn u xahrejn, li bdew mill-1 ta' Novembru, 1768, sal-31 ta' Diċembru, 1770. Tawhomlu bir-rieda tal-Gran Mastru, għall-ġhajjnuna tiegħu mogħtija fit-treġija ta' l-Istamperija. Wara baqgħu jagħtuh 5 skudi u 5 rbajja' fix-xahar.

Jekk in-nefqa fis-sena li semmejna telgħet ġmielha, f'ta' warajha kienet mhux ħażin. Ghax barra milli reġġhu ziedu fil-ġhadd in-nies fl-Istamperija, bdew jagħtuhom ħlas oġħla milli

kellhom qabel. Min ha skud zieda, min tnejn u min aktar fix-xahar. Fuq hekk il-ħruġ kien ta' 1879 skud, irbigħi u 13-il ħabba, waqt li d-dhul kien biss ta' 656 skud, 3 rbajja' u 12-il ħabba.

Fost hwejjeġ oħra li hemm fin-nefqa li semmejna, insibu l-ewwel ħlas ta' 20 skud fis-sena tal-kera ta' mezzanin, biex fih iqiegħdu u jerfġhu l-kotba stampati li ma jinbigħux; 50 skud li taw lill-pittur Ċensu Pace, talli hejja d-disinji tal-“Malta Illustrata”; 15-il skud lill-Konti Ċiantar, biex iħallas id-disinn tal-pjanċa tal-frontispizju ta' l-imsemmi ktieb; 30 skud, 4 rbajja' u 10 ħabbiet lil Nastas di Candia, biex ġibed 8100 stampa tagħha; 7 skudi u 11-il ħabba biex għamlu 32 ittra griegi għaliha; u 429 skud, 4 rbajja' u 5 ħabbiet għat-Torkju l-ġdid.

Billi fuq dan it-Torkju ma sibniex tagħrif sewwa dwaru, ma nistgħux ingħidu jekk dana kienx xi iehor, inkella jekk in-nefqa li semmejna kenitx għal dak l-istess Torkju li sar fl-1769. Biss nafu li fih hadmu l-brunżar Mikiel Morello, il-mastrudaxxa Gużè Sacchetti u l-ħaddied Baskal Borg.

Għalkemm fil-kotba ta' l-Istamperija ma hemm xejn x'juri kif kienet sewwa l-biċċa dwar il-“Malta Illustrata” tal-Konti Ċiantar, iżda minn kif nistgħu naqbd, ikollna ngħidu li dal-ktieb aktarx li ġie stampat bi fteħim bejn Ċiantar u Alessandri, xorta waħda bħal dak li sar meta għamlu l-“Ħajja tal-Madonna” ta' l-istess kittieb.

Gaġħalna naħsbu hekk mhux biss għax fil-kotba ta' l-Istamperija ma hemm imniżżel ebda nefqa ta' kemm swiet, jew kemm dahhlet għall-istampar tagħha, imma wkoll għax insibu, bħalma wrejna, li lil Ċiantar minn fuq tawh xi flus biex iħallas għal xi disinji li kien ordna hu. Terġa', meta tlestiet bdiet tinbiegħ akkont ta' l-Istamperija, xorta waħda bħall-“Ħajja tal-Madonna”—ħaġa li turi u twestaq li l-“Malta Illustrata” nħadmet b'dak il ftehim li iżjed 'il fuq semmejna.

Mela, minn dan li għidna, nieħdu li l-waħdanija htija li ma stampawx wisq kotba kbar fi żmien l-Ordni, mhux għax dawn iqumu bosta flus, imma minħabba l-ħafna nuqqas ta' qarreja li kien hawn, u għalhekk jibqgħu f'wiċċ min jiktibhom, billi ma jinbigħux.

Għal din il-biċċa li semmejna—u għal dina biss—ftit kienu dawk li thajru jittarrfu biex jistampaw kotba kbar akkont tagħhom.

Għad illi l-“Malta Illustrata” nbdiet mill-Istampatur Dun Nikol Capaci, u dahlilha sewwa fix-xogħol tagħha, dan ma kel-lux ix-xorti jaraha mbejjija minn kollox, minħabba li sa nġhidu.

Capaci fettillu jikteb kummiedja kollha ċajt u daħk. Fiha ma semma lil hadd. Izda, kif Dun Nikol stess qal lil waħda mara bejjiegħa l-kotba, in-nies li semma f'dina l-kummiedja, ried iġhid għal Fra Gwann Battista Mallia u għal Dun Saver Pace—żewġ impjegati fl-Istamperija.

Capaci silef il-kummiedja lil qassis ieħor, jismu Dun Nikol Savona. Dana, mingħajr ma kien jaf x'fiha u ma fihiex, bla ebda ħsieb ta' xejn, telaqha f'idejn wieħed mill-impjegati li semmejna. Dawn bagħtuha malajr għand il-Gran Mastru, fil-waqt li xlew fl-Capaci li kiteb kontra tagħhom.

Fil-21 ta' Marzu, 1772, il-Gran Mastru bagħat il-Mastru Skudier u lill-Fiskal tal-Qorti (l-Attorney General ta' dari) għand Capaci, biex jeħdulu l-manuskritti kollha li kellu f'idejh. Fil-waqt li kienet qed issir dil-biċċa li semmejna, fl-Istamperija jasal Dun Nikol Savona, fejn beda jeħodha u jghajjar bi kliem iebes lil Dun Saver Pace, talli ssellu l-kummiedja mingħandu u tawha f'idejn il-Gran Mastru. Fuq hekk xlew lilu wkoll quddiem Pintu.

Lil Savona qabduh u hađuh il-habs tal-Birgu, billi dan kien sudditu ta' l-Isqof. Izda lil Dun Nikol Capaci, billi kien jagħmel minnu l-Ordni, tefgħuh fil-Forti Manoel, fejn żammewh magħ-lup hemm. sakemm fit-12 ta' Awissu, 1772, beweuh minn hawn u tellquh lejn artu, Katanja.

Capaci baqa' fl-impieg ma' l-Ordni, bħala Stampatur, sal-20 ta' Marzu, billi l-għada, bħalma għidna, safa' arrestat. Fiz-żmien li dam fil-Forti Manoel, il-Gran Mastru għaddielu 4 rbajja' kuljum għall-ħajja (17).

Fl-imsemmija taqliba li saret, il-ħaddiema reġġhu żdiedu kollha xi haġa fil-hlas. Min ha skud, min ha żewġ skudi u min aktar fix-xahar. Issa, barra Mallia, insibu tmienja oħra min-nies jaħdmu fl-Istamperija, li l-hlas tagħhom ma' tul is-sena, tela' 1282 skud u 6 rbajja'.

Meta tkeċċa Capaci, l-ewwel volum tal-“Malta Illustrata” ta' Ciantar ma kienx fadallu wisq biex jithejja għal kollox. Fost il-ħwejjeg li kienu jonqsu, irridu nsemmu l-frontispizju. Għal-hekk, malli laħaq Mallia, dan għamlu b'ismu.

Wasalna biex sejjisna kliemna dwar dak kollu li hawn fuq għidna, minhabba tagħrifha żgħira, iżda ta' fejda, li sibna fil-vol. 2053 ta' l-Arkivju ta' l-Ordni. Mill-bqija, fil-kotba ta' l-Istamperija ma hemm xejn aktar x'juri meta bdew jistampaw il-ktieb tal-Konti Ciantar, jew meta spiċċawh.

L-imsemmija tagħrifha tgħid li, fis-27 ta' April, 1772, hallsu 9 skudi f'legatura tal-ktieb "Malta Illustrata" li taw lill-Gran Mastru. Mela, billi lil Capaci arrestawh fil-21 ta' Marzu, jigi li l-"Malta Illustrata" sa 38 ġurnata wara li dan tkeċċa, kienet hekk imwassla fit-tmien tagħha, li sas-27 ta' April, setghu jillegaw minnha wkoll. Għax ktieb kbir bħal dan, li fih 813-il paġna, flikien ma' 26 oħra ta' l-Indiċi, ma jistax ikun li jlahqqu miegħu u jistampawh fiż-żmien qasir ta' 38 ġurnata li semmejna.

Minn hekk kellna niġbdu u ngħidu li x-xogħol fih inbeda hafna qabel ma Mallia laħaq Stampatur ta' l-Ordni, flok Capaci.

L-ewwel volum igib li sar fl-1772, waqt li t-tieni, billi nħadem tmien snin wara, fih l-1780. Fost in-nefqa li saret fl-1772, insibu li hallsu 19-il skud u 6 rbajja' għat-tiratura ta' 5,200 stampa għall-"Malta Illustrata"; 93 skud, irbigħi u 5 ħabbiet f'tiswija fit-Torkju u fi ħwejjeġ oħra meħtieġa għalih; lill-Pittur Censu Pace tawh 200 skud akkont tax-xogħol tiegħu fil-pjanċi tal-"Malta Illustrata"; u 16-il skud biex illegaw 16-il volum minnha, barra minn skud u 5 rbajja' oħra biex xtraw il-balcamina għalihom.

Fl-istampi li hemm fl-ewwel volum tal-"Malta Illustrata", la jissema min iddisinjahom u lanqas min inċiżahom; iżda, milli għidna hawn fuq, nistgħu naqbd u li fix-xogħol tagħhom kien imdaħħal il-Pittur Malti Censu Pace.

L-ewwel volum kien jinbiegħ 6 skudi. It-tieni, li sar fl-1780, sewa 4 skudi.

Bħalma rajna, il-legatura għall-Gran Mastru qamet hafna (9 skudi), billi saritlu b'bosta disinji sbieħ u kollha deheb. Inghidu aħna, bħal x'uħud minn dawk il-kotba li hemm f'xi "show-cases" il-Biblijoteka, b'turija għas-sbuħija tal-legatura tagħhom.

Għalkemm il-"Malta Illustrata" hu ktieb sabiħ hafna dwar grajjietna, b'danakollu xortih kienet xorta waħda bħal ħutu l-oħra ta' dik il-ħabta, billi baqa' ma mexiex, minhabba nuqqas ta' qarreja li jixtruh. Ara kemm hu hekk. Sa l-1840 kien għad fadal xi ftit minnu fl-Istamperija tal-Gvern. U dan meta, fi żmien l-Ingli-

zi, biex jinbiegħ, għamluh 3 xelini u 4 soldi ż-żewġ volumi, li jiġu inqas minn nofs li kien jiswa fil-bidu tal-ħruġ tiegħu.

Fit-23 ta' Jannar, 1773, miet il-Gran Mastru Pintu. Floku laħaq Ximenes. Dan nehħa l-arma ta' Pintu minn fuq it-Torkju u għamel tiegħu. Madankollu, dil-biċċa kienet tingħamel kull darba li jsir Gran Mastru ġdid, billi wiehed inehħi ta' l-ieħor.

Fis-sena li semmejna, insibu li stampaw, akkont ta' l-Istamperija, fit-Torkju tal-pjanċi, 30 Serje tal-Gran Mastri kollha. Is-siwi tagħhom kien ta' 10 skudi kull kollezzjoni.

Fost in-nefqa li saret għaž-żamma ta' l-Istamperija, hemm skud, 7 rbajja' u 10 ħabbiet li taw lil Nastas di Candia, għall-ġbid li għamel, barra l-hin tiegħu, ta' 432 stampa tal-“Malta Illustrata”, u 300 skud lill-werrieta tal-mejjet Kanċellier tal-Bolla Kruċjata, Ġużè Prevoust, fil-hidma ta' bosta snin li għamel għall-qadi ta' l-Istamperija. Dal-ħlas sar b'Degriet tal-Gran Mastru.

Billi fl-1774 naqas ix-xogħol, fl-aħħar ta' April, bagħtu lil Pawlu Calleja, Ċikku Arnaud, Ċikku Zahra u Ġużè Said. Bagħhu Mallia, Dun Saver Pace, Fedrek Vella, Nastas di Candia u Nikol Cutajar. Izda, billi fis-sena ta' wara żdiedet il-hidma, barra Arnaud, li daħal għal xi ffit jiem, it-tlieta l-oħra qabbdhom jaħdmu mill-ġdid. B'danakollu l-ħlas ta' l-impjegati, ma' tul is-sena li semmejna, niżel sa 784 skud u 6 rbajja', billi x'uħud daħlu mhux mal-bidu ta' Jannar, imma xi xhur wara.

Fejn kienet l-istamperija, inħass li l-post hu ċkejken għaliha. Fuq hekk, meta fl-1775 laħaq Rohan bi Gran Mastru, ordna li din tittiehed f'band'oħra. Fejn marret ma sibniex. Fil-koċċa ta' l-Istamperija tniżżel biss li ntefqu 2 skudi, 5 rbajja' u 12-il ħabba fil-ġarr tagħha (18). Izda dak li ma jsemmux dawn, iġhar-raffulna l-kittieb Malti d'Avolas. Dan iġhid li Rohan kien li kabbar u għana l-Istamperija ta' l-Ordni, waqt li għamilha f'wahda mill-btiehi tal-Palazz tiegħu (19).

Mela, minn kif nistgħu naqbd, minn dak li iġharraf d'Avolas, niehdu li din hađuha x'aktarx f'dak il-post fejn narawha l-lum. Fl-1776, lil Mallia u lil di Candia, bdew jagħtuhom 12-il skud oħra fis-sena kull wiehed, ta' xi xogħol barrani li jagħmlu. U dan b'ordni ta' Gran Pirjol ta' San Ġwann.

18. Ark. ta' l-Ordni, vol. 2056.

19. Christoforo d'Avolas, *Tableau historique, physique et moral de Malte et de ses habitants...* Paris, 1822, vol. I, p. 26.

Minn kif insibu fil-kotba ta' l-Istamperija (vol. 2058), niehdu li d-disinji tal-pjanċi kienu jsiru mill-Pittur Pace u l-inċiżjoni minn wiehed jismu Nikola. Izda jidher ukoll, li dan l-inċiżur, fl-1776, jew marad, inkella miet. Għax il-hlas ta' xi xogħol li lahaq għamel, thallas lil ommu. Wara, id-disinji bdew jinbagħtu "Palermu, biex fuqhom issir l-inċiżjoni."

Il-hidma fl-Istamperija daqqa bdiet tonqos u waqtiet tiżdied. Fuq hekk, fl-1777, reġġhu qabbd u xi nies, fosthom baħri ta' fuq ix-xwieni u suldat franċiż jismu Pir. Lil min tawh 4 rbajja' kuljum u lil min 4 rbajja' u 5 habbiet. Mill-1 ta' Diċembru, 1778, il-haddiema tal-fiss fl-Istamperija reġġhu żdiedu min skud u min 6 rbajja'. L-aktar li kellhom hlas kienu: Mallia b'16-il skud fix-xahar, it-Turkulier Vella 15 u di Candia 13. Terġa' barra dan il-hlas, kemm Mallia u kemm di Candia, baqġhu jiehdu wkoll dawk it-12-il skud li iżjed 'il fuq semmejna.

Fis-sena ta' l-1778 ġiebu karattru ġdid minn Franza, aktarx biex jinqdew bih għall-kotba bil-franċiż (20).

Band'oħra għidna, li xi drabi lanqas ma kienu jniżżlu dawk il-hwejjeġ li l-Istamperija taħdem għaliha. Ma' dawk li semmejna, irridu nżidu ktieb zġħir ta' 60 paġna, barra minn VIII oħra tal-bidu, jismu: "Dissertazione di S. Pubblio Martire..." minn G.G.T., li jfissru Ġużè Ġakbu Testaferrata. Dan ġie stampat fl-1779, izda ma xxandarx għajr fl-1779 (21).

Għidna li dana l-ktieb inħadem għall-Istamperija, billi sibna li meta tbiegħ xi wiehed, kien jitniżżel fil-kotba tagħha mal-flus l-oħra li ddaħħal.

Mill-1779, il-hlas li kienu jagħtu lil Alessandri, bħala Suprintendent ta' l-Istamperija, ma baqax jitniżżel fil-kotba ta' din, izda f'dawk tal-Bolla Kruċjata. Lilu, dan l-aħħar kienu qed jagħtuh 70 skud fis-sena; izda, mill-1779, għamlu homlu 200 skud, għall-hsieb tiegħu fl-Istamperija u l-Bolla Kruċjata. Wara xi snin, fl-1787, ziduhomlu sa 240.

Fl-1780, bl-ordni ta' l-Isqof Labini, ġiet stampata d-Duġtri-ktieb bil-għażiż Ilsienna li ra d-dawl f'Malta, mill-Istamperija ta' l-Ordni. Sewa 92 skud, 5 rbajja' u 5 habbiet. Dal-ktieb, qabel,

20. Ark. ta' l-Ordni, vol. 2059.

21. Schembri, "Selva di Autori e Traduttori Maltesi", Malta, 1855, paġ. 34.

stampawh darbtejn ohra f'Ruma : fl-1752, għand l-istampatur Salamoni; u fl-1768, għand Arkanglu Casaletti. Ingieb mit-taljan għall-Malti, minn Dun Franġisk Wuzzinu, bl-ordni ta' l-Isqof Fra Pawlu Alpheran, u li għall-istampa tiegħu hallas hu.

Hawn Malta, barra minn dik li dehret fl-1780, ħarġet tliet darbiet ohra wara mill-Istamperija tas-Sultan : fl-1786, fl-1789 u fl-1795. Izda, kemm swiet biex stampawha, fis-snin li semmejna, ma nistgħux ingħidu, minħabba nuqqas ta' kotba fl-Arkivju ta' l-Ordni.

Kotba ohra bil-Malti ma sibniex għajr wiehed iehor biss ta' 16-il paġna żgħar, li jiswa biex dak li jkun jinqeda bih għaž-żgħajjar tal-Vija Sagra. Izda dan la jgħid min kitbu, lanqas min qalbu fi Lsienna mit-taljan. Biss fil-li ħareġ f'Malta, fl-1796, bis-sensja tas-Superjuri (22).

F'nofs is-sena ta' l-1782, lestew mill-istampa l-“Codice del Sacro Militare Ordine Gerosolimitano”, li gie mgħoddi f'Kapitlu Generali li sar fl-1776. Dan hu ktieb ta' ma' dwar 520 paġni kbar.

Għal dina l-biċċa xogħol li saret, l-Imghallmin u l-haddiema ta' l-Istamperija tawhom, fil-25 ta' Ġunju, 150 skud barranin, biex jinqasmu bejniethom, bl-ordni tal-Gran Mastru. Il-flus thal-su mid-dhul tal-Bolla Kruċjata.

F'Jannar tas-sena li semmejna l-impjegati kienu dawn : Fra Gwann Mallia, b'16-il skud fix-xahar; Dun Saver Pace, 12; Fedrek Vella, 15, Nastas di Candia, 13; Ćikku Zahra, 9; P. Calleja, 8 u nofs; G. Said, 9 u nofs; u V. Micallef, 8.

Lil Mallia u di Candia baqgħu jagħtuhom ukoll it-12-il skud l-ohra fis-sena kull wiehed. 'Terġa', iehor barrani, bla ma jingħad x'jismu, tawh 104 skudi, 8 rbajja' u 5 habbiet, billi haddmuh is-sena kollha, bl-4 skudi u 5 habbiet ta' kull jum li għamel.

Dawk il-kotba li jithaddtu fuq l-Istamperija bejn l-1782 u l-1791, aktarx li huma mitlufa, billi jinsabu neqsin mill-Arkivju ta' l-Ordni. Tassew li fil-kotba tal-Bolla Kruċjata hemm xi tagħrif fuq l-Istamperija; izda hjiel żgħir nistgħu nieħdu minnhom dwar il-hidma tagħha fiż-żmien li semmejna. Biss ingħidu li ebda darba ma kellha qligħ fix-xogħol li għamlet, billi l-ħruġ għaleb dejjem id-dhul minnha.

22. Dal-ktieb jinsab għand il-ħabrieki President tagħna, it-Tabib Kavaliier Gużè Galea, fil-Kollezzjoni tiegħu, u li għoġbu jislifulna biex narawh.

Il-kotba li fadal fl-Arkivju, wara n-nuqqas tas-snin li ġibna, jergġhu jib dew minn Frar ta' l-1791. F'dis-sena stampaw ktieb bil-franċiż dwar Gżiritna, tal-Kavaliier De Saint-Priest, jismu : "Malthe par un voyageur françois". Għamlulu wkoll kummiedja bil-franċiż : "La Rupe de Seucase", u oħra bit-taljan u l-franċiż : "Ebe, Scene Lirica". In-nefqa ta' kollox telgħet 331 skud, irbi-ghejn u 10 ħabbiet li minnhom Saint-Priest ma ħallas xejn. Għall-inqas hekk jidher mill-Kotba ta' l-Istamperija, billi f'dawn ma hemmx immiżżel li dahħlet xi haġa tagħhom. Mhux biss. Imma fin-nefqa li għamlet insibu wkoll li ħallset 5 skudi lill-imghallem Zimelli ta' l-inciżjoni ta' *ħdaw-il ittra* li ħadem għall-imsemmi ktieb.

X'uħud mill-inciżonijiet li fih, iġibu li huma xogħol ta' Sebastjan Ittar. Izda dawn ma sibniex min ħallashom.

Dan il-ktieb, għadilli hu żgħir, billi ma fihx aktar minn 175 paġna ta' daqs ċkejken, waħdu biss sewa l-għadd sabih ta' 306 skudi. B'danakollu, l-istampar tiegħu b'xejn mill-Ordni, jissokta jwettaq dak li dejjem haqqaqna ahna, ma' tul dil-kitba tagħna, meta għidna li ma ħarġux wisq kotba f'Malta, mhux minħabba l-għoli fin-nefqa tagħhom; izda l-waħdanija htija li fiġklithom kienet biss in-nuqqas ta' qarrejja. Għax, għalkemm l-Ordni ġie li stampa kotba bla flus, hi haġa minn ewl-id-dinja li, dil-bieċa, mhux sa joqgħod jagħmilha ma' kull min ifettillu jikteb. Fuq hekk, meta l-kittieba kienu jaraw li, flok ma wiehed idahhal xi haġa, biex jifdi t-taħbit ta' xogħlu, minn fuq ikollu johroġ minn butu, x'uħud għażlu li ma jindaħlux jistampaw il-kitba tagħhom biex din wara tibqa' ma' wiċċhom.

F'Diċembru ta' l-1793, miet is-Suprintendent ta' l-Istamperija, Alessandri. Floku laħaq, mal-bidu ta' l-1794, Malti ieħor, Fra Anġ Grognet (23).

Wara s-snin li semmejna, nergġhu naqgħu biex insibu battal kbir ieħor fl-Arkivju ta' l-Ordni, dwar l-Istampa f'Malta. Għax l-aħħar volum li hemm jaasal biss li jġib il-kont li jagħlaq f'Jan-nar, 1794. Minnu nieħdu li l-impjegati fl-Istamperija baqgħu sit-ta : Fra Gwann Mallia, Stampatur; il-Kan. Dun Saver Pace, Kompożitur, Fedrek Vella, l-ewwel Turkulier; Nastas di Candia,

it-tieni Turkulier; u Ġużè Said u Mikiel Galea, li aktarx kienu jaħdmu fit-Torkji wkoll.

Il-kotba ta' l-Istamperija baqgħu jinżammu sa kemm dam l-Ordni hawn, kif jidher mill-ohrajn tal-Bolla Kruċjata. Izda dawn intilfu, u għalhekk jinsabu nieqsa, bħal dawk ta' bejn l-1782 u l-1791, li semmejna iżjed lura.

Mill-kotba tal-Bolla Kruċjata, f'fit, wisq f'fit, nistgħu nieħdu tagħrif dwar l-Istamperija, billi ma jgħibux għajr kemm din haġġet u x'daħħlet biss. Minnhom nieħdu li baqa' dejjem ikollha t-telf, fil-hidma tagħha, bħalwa, tista' tgħid, fis-snin l-oħra kollha ta' qabel.

Dan it-tagħrif ta' hawn fuq kien l-aħhar li ksibna, u għalhekk bih sa nagħalqu did-dgħajfa kitba tagħna. Biss, qabel irridu nistqarru u nagħarfu li, għalkemm haħrikna haħna fit-tiftix li għamilna, biex nagħtu haġa sewwa u sħiħa, nibzġgħu li ħsiebna ma rnexxiex għal kollox, billi dax-xogħol għamilnieħ waħedna u bla ebda ħjiel ta' għajjnuna minn haħd, waqt li xi drabi sibna wkoll ruħna naqdfu fi dlam magħqud, li tista' taqtgħu b'sikkina. Għal dan, izda, nittamaw li l-qarrejja jaħħdruna u jaħfrulna għal xi battal li stajna haħlejna warajna. U b'hekk intemmu dil-ġrajja dwar l-Istampa f'Malta, fiż-żmien li l-kbir u mfaħħar Ordni Ġerosolimitan dam jaħkem u jsaltan fil-maħbuba u għaħiža għira tagħna.

AVVIŻ LILL-IMSEHBIN

L-Amministrazzjoni tgħarraf lil dawk l-Imseħbin li qegħdin lura fil-ħlas ta' l-abbonament tagħhom biex jaġġornaw mill-aktar fis il-kont tagħhom jekk iridu jibqa' jaħlilhom "IL-MALTI". Min joqgħod lura fil-ħlas jista' jkollu r-rivista mwaqqfa.